

Kerala Gazette No. 38 dated 30th September, 2014.

**PART I**

**Section iii**



**கேரள அரசு**

சட்ட (சட்டமியற்றல்-பி) துறை

அறிக்கை

எண் 23459/ச. இ. பி. 2/2012/சட்டம்.

திருவனந்தபுரம், 2014 பிப்ரவரி 3  
1935 மஹா 14  
1189 மகரம் 21.

கேரள மாநில சட்டப்பேரவையின் பின்வரும் சட்டம் பொதுமக்களின் அறிவிற்காக இதனால் பிரசுரம் செய்யப்படுகிறது. சட்டப்பேரவையால் நிறைவேற்றப்பட்ட மசோதாவிற்கு 2014 பிப்ரவரி 2ஆம் தேதி கேரள ஆளுநரின் அனுமதி கிடைத்துள்ளது.

ஆளுநரின் ஆணைப்படி,

சி. ரமணி,  
சட்டத்துறை சிறப்புச்செயலாளர்.

2014-ன் சட்டம் எண் 1

**2014-ன் திருவிதாங்கூர்-கொச்சி இந்து சமய நிறுவனங்கள்  
(திருத்த) சட்டம்**

1950-ன் திருவிதாங்கூர்-கொச்சி இந்து சமய நிறுவனங்கள் சட்டத்தை மீண்டும் திருத்தம் செய்வதற்குரிய ஒரு சட்டம்.

முன்னுரை.—1950-ன் திருவிதாங்கூர்-கொச்சி இந்து சமய நிறுவனங்கள் சட்டத்தை பின்வரும் தேவைகளுக்காக மீண்டும் திருத்தம் செய்வது உகந்ததாக இருப்பதாலும்;

இந்தியக்குடியரசின் அறுபத்திநான்காம் ஆண்டில் பின் வருமாறு சட்டமாக்கப்படும்.

1. சுருக்கப்பெயரும் தொடக்கமும்.—(1) இந்த சட்டம் 2014-ன் திருவிதாங்கூர்-கொச்சி இந்து சமய நிறுவனங்கள் (திருத்த) சட்டம் என அழைக்கப்படலாம்.

(2) இது 2012 நவம்பர் 10-ம் தேதி அமலுக்கு வந்திருப்பதாக கருதப்பட வேண்டும்.

2. பிரிவு 4-ல் திருத்தம்.—1950-ன் திருவிதாங்கூர்-கொச்சி இந்து சமய நிறுவனங்கள் (திருத்த) சட்டம் (1950-ன் xv) (இதற்கு பிறகு முதன்மைச்சட்டம் என்று அழைக்கப்படும்) பிரிவு 4-ல்,—

(எ) துணைப்பிரிவு (1)-ல், “ஒருவர் மகளீராகவும் மற்றும்” என்ற வார்த்தைகளை விட்டுவிடவேண்டும்.

(பி) துணைப்பிரிவு (1எ)-க்குப் பதிலாக பின்வரும் துணைப்பிரிவு சேர்க்கப்பட வேண்டும், அதாவது:—

“1எ) துணைப்பிரிவு (1)-ல் கூறப்பட்டுள்ள மூன்று உறுப்பினர்களில் இரண்டு உறுப்பினர்கள் அமைச்சரவையிலுள்ள இந்து உறுப்பினர்களால் பெயர் பரிந்துரை செய்யப்பட வேண்டியதும் மற்றும் அட்டவணை ஜாதி/ பழங்குடியினர் பிரிவைச்சார்ந்த உறுப்பினரை கேரள மாநில சட்டசபையின் இந்து உறுப்பினர்களால் தேர்வு செய்யப்படவேண்டியதுமாகும்”.

3. பிரிவு 6-ல் திருத்தம்.—முதன்மைச்சட்டத்தின் பிரிவு 6-ல் “ஐம்பது வருடங்கள்” என்ற வார்த்தைகளுக்கு பதிலாக “நாற்பத்தி ஐந்து வருடங்கள்” என்ற வார்த்தைகள் சேர்க்கவேண்டும்.

4. பிரிவு 10-ல் திருத்தம்.—முதன்மைச்சட்டத்தின் பிரிவு 10-ன் துணைப் பிரிவு (1)-ல், “இரண்டு வருடங்கள்” என்ற வார்த்தைகளுக்கு பதிலாக “மூன்று வருடங்கள்” என்ற வார்த்தைகள் சேர்க்கவேண்டும்.

5. பிரிவு 14-ல் திருத்தம்.—முதன்மைச்சட்டத்தின் பிரிவு 14-ல் துணைப் பிரிவு (1)-ல், “மற்றும் நிலையான குழுக்கள்” என்ற வார்த்தைகளை விட்டுவிட வேண்டும்.

6. பிரிவு 15(பி) நீக்குதல்.—முதன்மைச்சட்டத்தில் பிரிவு 15(பி) நீக்கப்பட வேண்டும்.

7. பிரிவு 29(எ) நீக்குதல்.—முதன்மைச்சட்டத்தில் பிரிவு 29(எ) நீக்கப்பட வேண்டும்.

8. பிரிவு 35-ல் திருத்தம்.—முதன்மைச்சட்டத்தில் பிரிவு 35-ன் துணைப் பிரிவு (1)-ல், “வாரியத்திற்கு சட்டங்கள் உருவாக்கலாம்” என்ற வார்த்தைகளுக்குப்பதிலாக “வாரியத்திற்கு அரசின் முன்னுமதியுடன் சட்டங்கள் உருவாக்கலாம்” என்ற வார்த்தைகள் சேர்க்கவேண்டும்.

9. பிரிவு 63-ல் திருத்தம்.—முதன்மைச்சட்டத்தில் பிரிவு 63-ல்,—

(எ) துணைப்பிரிவு (1)-ல், “ஒருவர் மகளிராகவும் மற்றும்” என்ற வார்த்தைகளை விட்டுவிட வேண்டும்.

(பி) துணைப்பிரிவு (2)-க்குப் பதிலாக பின்வரும் துணைப்பிரிவு சேர்க்கப்படவேண்டும், அதாவது:—

“(2) துணைப்பிரிவு (1)-ல் குறிப்பிடப்பட்டுள்ள மூன்று உறுப்பினர்களில் இரண்டு உறுப்பினர்களை அமைச்சரவையில் இந்து உறுப்பினர்களால் பெயர் பரிந்துரை செய்யப்பட வேண்டியதும் மற்றும் அட்டவணை ஜாதி/ பழங்குடியினர் பிரிவை சார்ந்த உறுப்பினர்களை கேரள மாநில சட்டசபையின் இந்து உறுப்பினர்கள் தேர்வு செய்யப்படவேண்டியதுமாகும்”.

10. பிரிவு 65-ல் திருத்தம்.—முதன்மைச்சட்டத்தின் பிரிவு 65-ல், “ஐம்பது வருடங்கள்” என்ற வார்த்தைகளுக்கு பதிலாக “நாற்பத்தி ஐந்து வருடங்கள்” என்ற வார்த்தைகள் சேர்க்கப்படவேண்டும்.

11. பிரிவு 70-ல் திருத்தம்.—முதன்மைச்சட்டத்தின் பிரிவு 70-ன் துணைப் பிரிவு (1)-ல், “இரண்டு வருடங்கள்” என்ற வார்த்தைகளுக்கு பதிலாக “மூன்று வருடங்கள்” என்ற வார்த்தைகள் சேர்க்கப்படவேண்டும்.

12. பிரிவு 73-ல் திருத்தம்.—முதன்மைச்சட்டத்தில் பிரிவு 73-ன் துணைப் பிரிவு (2எ)-ல், “மற்றும் நிலையான குழுக்கள்” என்ற வார்த்தைகள் நீக்கப்பட வேண்டும்.

13. பிரிவு 74(பி)யை நீக்கல்.—முதன்மைச்சட்டத்தின் பிரிவு 74(பி) நீக்கப்படவேண்டும்.

14. பிரிவு 122-ல் திருத்தம்.—முதன்மைச்சட்டத்தின் பிரிவு 122-ன் துணைப் பிரிவு (1)-ல், “வாரியத்திற்கு சட்டங்கள் உருவாக்கலாம்” என்ற வார்த்தைகளுக்குப் பதிலாக “வாரியத்திற்கு, அரசின் முன் அனுமதியுடன் சட்டங்கள் உருவாக்கலாம்” என்ற வார்த்தைகள் சேர்க்கவேண்டும்.

15. பிரிவு 127எ நீக்கல்.—முதன்மைச்சட்டத்தின் பிரிவு 127எ நீக்கப்பட வேண்டும்.

16. 2008-ன் 19வது சட்டத்தை இரத்து செய்தல்.—கேரள பப்ளிக் சர்வீஸ் கமிஷன் (அறிநிலையத்துறை வாரியங்களின் கீழுள்ள ஆட்சி பணிகளை சார்ந்த அதிக பொறுப்புகள்) சட்டம் (2008-ன் 19) இதனால் இரத்து செய்யப்படுகிறது.

17. இரத்தாதலும் தவிர்ப்பும்.—(1) 2013-ன் திருவிதாங்கூர்-கொச்சி இந்து சமய நிறுவனங்கள் அவசரச் சட்டம் (2013-ன் 34) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்குறிப்பிட்ட அவசரச்சட்டத்தின் அடிப்படையில் திருத்தம் செய்யப்பட்ட முதன்மை சட்டத்தின்கீழ் செய்ததோ அல்லது செய்ததாக கருதப்படுவதோ ஆன ஏதேனும் செயலோ, மேற்கொண்டதோ, மேற்கொண்டதாகக் கருதப்படுவதோ ஆன ஏதேனும் நடவடிக்கையோ, இந்த அவசரச்சட்டப்படி திருத்தம் செய்யப்பட்ட முதன்மைச்சட்டத்தின்கீழ் செய்ததாகவோ, மேற்கொண்டதாகவோ கருதப்பட வேண்டும்.

---